

സ്കൂളുകളിലെ കമ്പ്യൂട്ടർ പരിശീലന സംവിധാനങ്ങൾ

76 (2898) ശ്രീ. എ. കെ. ബാലൻ : താഴെക്കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്തെ എൽ. പി., യു. പി., എച്ച്. എസ്.കളിൽ ഐ.ടി./കമ്പ്യൂട്ടർ വിഷയം പഠിപ്പിക്കുന്നതിന് പ്രത്യേക അധ്യാപക തസ്തികകൾ സൃഷ്ടിച്ചിട്ടുണ്ടോ ; എങ്കിൽ വിശദാംശങ്ങൾ നൽകുമോ ; ഇല്ലെങ്കിൽ കമ്പ്യൂട്ടർ പരിശീലനം നൽകാൻ ഏർപ്പെടുത്തിയിട്ടുള്ള സംവിധാനങ്ങൾ എന്തൊക്കെയാണ് ;

(ബി) കമ്പ്യൂട്ടർ പരിശീലനം നൽകാൻ സ്കൂളുകളിൽ താല്ക്കാലികമായി ജീവനക്കാരെ നിയമിച്ചിട്ടുണ്ടോ ; എങ്കിൽ ഇവരുടെ നിയമനരീതി, യോഗ്യത, വേതനം എന്നിവ സംബന്ധിച്ച് പുറപ്പെടുവിച്ചിട്ടുള്ള നിർദ്ദേശങ്ങളുടെ വിശദാംശങ്ങൾ ലഭ്യമാക്കുമോ ?

ഉത്തരം

(എ) സംസ്ഥാനത്തെ എൽ.പി./യു.പി.എച്ച്.എസ്.കളിൽ ഐ.ടി./കമ്പ്യൂട്ടർ വിഷയം പഠിപ്പിക്കുന്നതിന് പ്രത്യേക അധ്യാപക തസ്തികകൾ സൃഷ്ടിച്ചിട്ടില്ല. ഐ.ടി.മസ്കൂൾ പ്രോജക്ടിലെ മാസ്റ്റർ ട്രെയിനർമാരുടെ നേതൃത്വത്തിൽ നിലവിലുള്ള അധ്യാപകർക്ക് നിരന്തര കമ്പ്യൂട്ടർ പരിശീലനം നൽകിവരുന്നു. ഇപ്രകാരം കമ്പ്യൂട്ടർ പരിശീലനം ലഭിച്ച അധ്യാപകരാണ് സ്കൂളുകളിൽ ഐ.ടി./കമ്പ്യൂട്ടർ വിഷയം പഠിപ്പിക്കുന്നത്.

(ബി) കമ്പ്യൂട്ടർ പരിശീലനം നൽകാൻ സ്കൂളുകളിൽ താല്ക്കാലികമായി ജീവനക്കാരെ ആരെയും നിയമിച്ചിട്ടില്ല.

ചാലക്കുടി മണ്ഡലത്തിലെ വിദ്യാഭ്യാസ സ്ഥാപനങ്ങൾ

77 (2899) ശ്രീ. ബി. ഡി. ദേവസ്സി : താഴെക്കാണുന്ന ചോദ്യത്തിന് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ :

ചാലക്കുടി മണ്ഡലത്തിലെ കാടുകുറ്റി പഞ്ചായത്തിലെ വിദ്യാഭ്യാസ സ്ഥാപനങ്ങൾ ഭരണസേവന സൗകര്യങ്ങൾ കണക്കിലെടുത്ത് ചാലക്കുടി ഉപജില്ലയ്ക്കു കീഴിലാക്കുവാൻ നടപടി സ്വീകരിക്കുമോ ?

ഉത്തരം

ഈ വിഷയം സംബന്ധിച്ച് പ്രൊപ്പോസലുകളൊന്നും ഇപ്പോൾ പരിഗണനയിലില്ല.

തദ്ദേശ ഭരണ സ്ഥാപനങ്ങളുടെ അധീനതയിലുള്ള സ്കൂളുകൾ

78 (2900) ശ്രീ. കോവൂർ കുഞ്ഞുമോൻ : താഴെക്കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്ത് ഗ്രാമപഞ്ചായത്തുകളുടെ അധീനതയിലുള്ള സ്കൂളുകളുടെ കണക്ക് ജില്ലതിരിച്ച് വ്യക്തമാക്കുമോ ;

(ബി) തദ്ദേശസ്വയംഭരണ സ്ഥാപനങ്ങളുടെ അധീനതയിലുള്ള സ്കൂളുകളെ സർക്കാർ സ്കൂളുകളായി അംഗീകരിച്ച് ഉത്തരവായിട്ടുണ്ടോ ;

(സി) എങ്കിൽ പ്രസ്തുത സ്കൂളുകളിലെ ജീവനക്കാരുടെ സീനിയോറിറ്റി, പ്രൊമോഷൻ, ട്രാൻസ്ഫർ എന്നിവയ്ക്ക് പ്രത്യേകം ലിസ്റ്റും പി.എസ്.സി. മുഖേന നിയമിതരാവുന്നവർക്ക് പ്രത്യേകം സീനിയോറിറ്റി ലിസ്റ്റുമാണോ ; വിശദമാക്കുമോ ;

(ഡി) തദ്ദേശസ്വയംഭരണ സ്ഥാപനങ്ങളുടെ അധീനതയിലുള്ള സ്കൂളുകളിൽ നിയമിതരാകുന്ന റീച്ചിംഗ്, നോൺ റീച്ചിംഗ് വിഭാഗം ജീവനക്കാരെ ഒഴിവുള്ള മറ്റ് സർക്കാർ സ്കൂളുകളിലേക്ക് സ്ഥലംമാറ്റുന്നതിന് അനുവാദമുണ്ടോ ; ഇല്ലെങ്കിൽ എന്തുകൊണ്ട് എന്ന് വിശദമാക്കുമോ ?

ഉത്തരം

(എ) തദ്ദേശഭരണ സ്ഥാപനങ്ങളുടെ അധീനതയിലുണ്ടായിരുന്ന സ്കൂളുകളുടെ ലിസ്റ്റ് അനുബന്ധമായി ചേർക്കുന്നു*.

(ബി) ഉണ്ട്.

(സി&ഡി) 20-1-2012-ലെ ജി.ഒ.(പി)നം. 20/2012/പൊ.വി.വ നമ്പർ ഉത്തരവ് പ്രകാരം സർക്കാർ ഏറ്റെടുത്ത പഞ്ചായത്ത് സ്കൂളുകൾ ഒരു കോമൺ പൂളായി നിലനിർത്തുകയും പി.എസ്.സി. മുഖേനയല്ലാതെ പഞ്ചായത്ത് സർവ്വീസിൽ പ്രവേശിച്ച ജീവനക്കാരുടെ സീനിയോറിറ്റി അവർ സർവ്വീസിൽ പ്രവേശിച്ച തീയതി മുതൽ കണക്കാക്കി കോമൺ പൂളിനായി ഒരു പ്രത്യേക സീനിയോറിറ്റി ലിസ്റ്റ് തയ്യാറാക്കുകയും പ്രസ്തുത കോമൺ പൂളിലുണ്ടാകുന്ന ഒഴിവുകൾ ടി സീനിയോറിറ്റി ലിസ്റ്റ് പ്രകാരം പ്രൊമോഷൻ മുഖേന നികത്തുകയും ചെയ്യേണ്ടതാണ്. കോമൺ പൂളിനുള്ളിലെ ട്രാൻസ്ഫറിനും പ്രൊമോഷനും ജീവനക്കാർക്ക് അർഹതയുണ്ടായിരിക്കുമെങ്കിലും പൂളിന് പുറത്ത് സർക്കാർ സർവ്വീസിലേക്ക് ട്രാൻസ്ഫറുകൾക്കും പ്രൊമോഷനും ഇവർക്ക് അർഹതയുണ്ടായിരിക്കുകയില്ല. പി.എസ്.സി. മുഖേന തെരഞ്ഞെടുക്കപ്പെട്ട ജീവനക്കാരെ കോമൺപൂളിലുൾപ്പെടുത്താതെ അവരുടെ അഡ്വൈസ് തീയതി മുതൽ സീനിയോറിറ്റി കണക്കാക്കി സർക്കാർ സർവ്വീസിൽ ഉൾപ്പെടുത്തേണ്ടതും സർക്കാർ സർവ്വീസിലുണ്ടാകുന്ന പ്രൊമോഷനുകൾക്കും ട്രാൻസ്ഫറുകൾക്കും ഇവരെ പരിഗണിക്കേണ്ടതുമാണ്. അതിനാൽ പി.എസ്.സി. മുഖേന പഞ്ചായത്ത് സ്കൂളുകളിൽ നിയമിക്കപ്പെട്ടവരാണ് അവിടെ മറ്റ് സർക്കാർ സ്കൂളുകളിലേക്ക് സ്ഥലംമാറ്റം അനുവദനീയമാണ്.

തോട്ടപ്പള്ളി നാലുചിറ സ്കൂളിന്റെ അപ്ഗ്രേഡേഷൻ

79 (2901) ശ്രീ. ജി. സുധാകരൻ : താഴെക്കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ :

(എ) ഹൈസ്കൂൾ ആയി ഉയർത്തിയ തോട്ടപ്പള്ളി നാലുചിറ സ്കൂളിൽ, ഹൈസ്കൂൾ ക്ലാസ്സുകൾ അടുത്ത അദ്ധ്യയനവർഷം ആരംഭിക്കുമോ ;

* ലൈബ്രറിയിൽ വച്ചിട്ടുണ്ട്.